

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಭೃಗುಸಂಹಿತೋಕ್ತ
|| ಶ್ರೀಸುದರ್ಶನ ಕವಚಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಸುದರ್ಶನ ಕವಚಂ ||

ಪ್ರಸೀದ ಭಗವತ್ ಬ್ರಹ್ಮಣ ಸರ್ವಮಂತ್ರಜ್ಞ ನಾರದ! |
ಸೌದರ್ಶನಂ ತು ಕವಚಂ ಪವಿತ್ರಂ ಬ್ರೂಹಿ ತತ್ವತಃ || ೧ ||

ನಾರದ ಉವಾಚ

ಶೃಣುಷ್ವೇಹ ದ್ವಿಜಶ್ರೇಷ್ಠ! ಪವಿತ್ರಂ ಪರಮಾದ್ಭುತಂ |
ಸೌದರ್ಶನಂ ತು ಕವಚಂ ದೃಷ್ಟ್ವಾದೃಷ್ಟ್ವಾರ್ಥಸಾಧಕಂ || ೨ ||

ಕವಚಸ್ಯಾಸ್ಯ ಋಷಿಬ್ರಹ್ಮಾ ಭಂದೋಽನುಷ್ಟುಪ್ತಥಾ ಸ್ಮೃತಂ |
ಸುದರ್ಶನಮಹಾವಿಷ್ಣು ದೇವತಾ ಸಂಪ್ರಚಕ್ಷತೇ || ೩ ||

ಹ್ರಾಂ ಬೀಜಂ ಶಕ್ತಿ ರತ್ರೋಕ್ತಾ ಹ್ರೀಂ ಕ್ರೋಂ ಕೀಲಕಮಿಷ್ಯತೇ |
ಶಿರಸ್ಸುದರ್ಶನಃ ಪಾತು ಲಲಾಟಂ ಚಕ್ರನಾಯಕಃ || ೪ ||

ಘ್ರಾಣಂ ಪಾತು ಮಹಾದೈತ್ಯರಿಪುರವ್ಯಾತ್ ದೃಶೌ ಮಮ |
ಸಹಸ್ರಾರಶ್ರುತಿಂ ಪಾತು ಕಪೋಲಂ ದೇವವಲ್ಲಭಃ || ೫ ||

ವಿಶ್ವಾತ್ಮಾ ಪಾತು ಮೇ ವಕ್ತ್ರಂ ಜಿಹ್ವಾಂ ವಿದ್ಯಾಮಯೋ ಹರಿಃ |
ಕಂಠಂ ಪಾತು ಮಹಾಜ್ವಾಲಃ ಸ್ಯಂಧೌ ದಿವ್ಯಾಯುಧೇಶ್ವರಃ || ೬ ||

ಭುಜೌ ಮೇ ಪಾತು ವಿಜಯೀ ಕರೌ ಕೈಟಭನಾಶನಃ |
ಷಟ್ಕೋಣಸಂಸ್ಥಿತಃ ಪಾತು ಹೃದಯಂ ಧಾಮ ಮಾಮಕಂ || ೭ ||

ಮಧ್ಯಂ ಪಾತು ಮಹಾವೀರ್ಯಃ ತ್ರಿಣೇತ್ರೋ ನಾಭಿಮಂಡಲಂ |
ಸರ್ವಾಯುಧಮಯಃ ಪಾತು ಕಟಿಂ ಶ್ರೋಣಿಂ ಮಹಾದ್ಯುತಿಃ || ೮ ||

ಸೋಮಸೂರ್ಯಾಗ್ನಿನಯನಃ ಊರೂ ಪಾತು ಚ ಮಾಮಕೌ |
ಗುಹ್ಯಂ ಪಾತು ಮಹಾಮಾಯೋ ಜಾನುನೀ ತು ಜಗತ್ಪತಿಃ || ೯ ||

ಜಂಘೇ ಪಾತು ಮಮಾಜಸ್ರಂ ಅಹಿಬುಧ್ನ್ಯಃ ಸುಪೂಜಿತಃ |
ಗುಲ್ಫೌ ಪಾತು ವಿಶುದ್ಧಾತ್ಮಾ ಪಾದೌ ಪರಪುರಂಜಯಃ || ೧೦ ||

ಸಕಲಾಯುಧಸಂಪೂರ್ಣೋ ನಿಖಿಲಾಂಗಂ ಸುದರ್ಶನಃ |
ಯ ಇದಂ ಕವಚಂ ದಿವ್ಯಂ ಪರಮಾನಂದದಾಯಿನಂ || ೧೧ ||

ಸೌದರ್ಶನಮಿದಂ ಯೋ ವೈ ಸದಾ ಶುದ್ಧಃ ಪಠೇನ್ನರಃ |
ತಸ್ಯಾರ್ಥಸಿದ್ಧಿವಿಫಲಾ ಕರಸ್ಯಾ ಭವತಿ ಧ್ರುವಂ || ೧೨ ||

ಕೂಶ್ಮಾಂಡಚಂಡಭೂತಾದ್ಯಾಃ ಯೇ ಚ ದುಷ್ಟಾ ಗ್ರಹಾಸ್ತೃತಾಃ |
ಪಲಾಯಂತೇನಿಶಂ ಭೀತಾಃ ವರ್ಮಣೋಽಸ್ಯ ಪ್ರಭಾವತಃ || ೧೩ ||

ಕುಷ್ಠಾಪಸ್ಮಾರಗುಲ್ಮಾದ್ಯಾಃ ವ್ಯಾಧಯಃ ಕರ್ಮಹೇತುಕಾಃ |
ನಶ್ಯಂತ್ಯೇ ತನ್ಮಂತ್ರಿತಾಂಬುಪಾನಾತ್ ಸಪ್ತದಿನಾವಧಿ || ೧೪ ||

ಅನೇನ ಮಂತ್ರಿತಾಂ ಮೃತ್ನಾಂ ತುಲಸೀಮೂಲಸಂಸ್ಥಿತಾಂ |
ಲಲಾಟೇ ತಿಲಕಂ ಕೃತ್ವಾ ಮೋಹಯೇತ್ ತ್ರಿಜಗನ್ನರಃ |
ವರ್ಮಣೋಽಸ್ಯ ಪ್ರಭಾವೇನ ಸರ್ವಾನ್ಯಾಮಾನವಾಪ್ನುಯಾತ್ || ೧೫ ||

|| ಇತಿ ಶ್ರೀಸುದರ್ಶನ ಕವಚಂ ಸಂಪೂರ್ಣಂ ||